

नाबार्डच्या ग्रामीण पायाभूत विकास निधी  
अंतर्गत शासकीय गोदाम बांधकामासाठी निधी  
वितरणाबाबत. (सन २०१५-१६)

## महाराष्ट्र शासन

अन्न, नागरी पुरवठा व ग्राहक संरक्षण विभाग

शासन निर्णय क्रमांक: गोदाबां-१०१५/प्र.क्र.९९०/नापु- १६-ब

हुतात्मा राजगुरु चौक, मादाम कामा मार्ग,

मंत्रालय विस्तार, मुंबई ४०० ०३२.

तारीख: १७ ऑक्टोबर, २०१५.

### वाचा

- १) शासन निर्णय क्रमांक: गोदाबां-१०१३/प्र.क्र.३५७/नापु १६-ब, दि. ५ जुलै, २०१३.
- २) शासन निर्णय क्रमांक: गोदाबां-१०१४/प्र.क्र.७३६/नापु १६-ब, दि. २२ मे, २०१४ .
- ३) शासन निर्णय क्रमांक: गोदाबां-१०१४/प्र.क्र.७३६/नापु १६-ब, दि. २५ ऑगस्ट, २०१४ .
- ४) शासन निर्णय क्रमांक: गोदाबां-१०१५/प्र.क्र.९९०/नापु १६-ब, दि. ९ जून, २०१५.
- ५) जिल्हा पुरवठा अधिकारी, गोंदिया यांचे क्र. कलि/पुरवठा/कक्ष-१२/कावि-५०१/२०१५, दि. १८ ऑगस्ट २०१५ चे पत्र

### प्रस्तावना

सार्वजनिक वितरण व्यवस्थेअंतर्गत वितरित करावयाच्या धान्याच्या साठवणूकीसाठी पुरेशी गोदाम बांधण्याचा कार्यक्रम शासनाने हाती घेतला आहे. त्याअंतर्गत संदर्भीय शासन निर्णय दिनांक ९ जून, २०१५ अन्वये गोदाम बांधकामांना निधी उपलब्ध करून दिला आहे. जिल्हा पुरवठा अधिकारी, गोंदिया यांनी सौदंड जि. गोंदिया येथील बांधकामासाठी येथे दिलेल्या रु.५८,९२,३३६/-पैकी रु. २७,००,०००/- इतका निधी देवरी जि.गोंदिया येथील बांधकामासाठी वर्ग करण्याची विनंती केली आहे. त्यानुसार सदर निधी देवरी जि. गोंदिया येथील गोदाम बांधकामास उपलब्ध करून देण्याची बाब शासनाच्या विचाराधीन होती.

### शासन निर्णय

संदर्भाधीन शासन निर्णय दि.९ जून २०१५ अन्वये सन २०१५-१६ मध्ये सौदंड जि. गोंदिया येथील गोदाम बांधकामासाठी वितरीत केलेल्या रु.५८,९२,३३६/- निधीपैकी रु. २७,००,०००/- एवढा निधी देवरी जि.गोंदिया येथील बांधकामास वर्ग करण्यात यावा.सदर निधी प्रशासकीय मान्यतेसंदर्भातील संबंधित शासन निर्णयातील नमूद अटीच्या अधीन राहून वर्ग करून देण्यास मंजुरी प्रदान करण्यात येत आहे :

अ. क्र.	जिल्हा	तालुका	गोदामाचे ठिकाण	सार्वजनिक बांधकाम विभाग, मंत्रालय यांच्याकडील छाननीअंती मान्य अंदाजित खर्च (रु.)	यापूर्वी उपलब्ध करून दिलेला निधी रु.	सदर आदेशान्वये उपलब्ध करून देण्यात येत असलेला निधी (रु.)
१.	गोंदिया	देवरी	देवरी	१,५३,५३,९९३	७६,७६,९९७	२७,००,०००

वरीलप्रमाणे निधी काढून घेऊन संबंधित जिल्हा पुरवठा कार्यालयाकडे वळती करण्यासाठी आवश्यक कार्यवाही वित्तीय सल्लागार व उपसचिव यांचे कडून करण्यात यावी.

उपरोक्त खर्च "मागणी क्र.एम ४ मुख्य लेखाशिर्ष '४४०८, ०२ अन्न साठवणूक व वखार साठवणूक यावरील भांडवली खर्च ०१/ अन्न १०१ प्रापण व पुरवठा, ०२ अन्न साठवणूक व वखार साठवणूक १०१, ग्रामीण गोदाम कार्यक्रम, (०१) नवीन गोदामांचे बांधकाम (०१)(०१) नवीन गोदामांचे बांधकाम (मुफसल) योजनेंतर्गत (४४०८ ०२४६), ५३ मोठी बांधकामे" या लेखाशिर्षांतर्गत व सन २०१५-१६ या वित्तीय वर्षात उपलब्ध करून देण्यात आलेल्या तरतुदीतून भागविण्यात यावा

वरीलप्रमाणे निधी उपलब्ध करून दिलेल्या शासकीय गोदाम बांधकामाची कामे तातडीने करण्यात येऊन पूर्ण करण्यात यावीत. गोदाम बांधकाम सुरू झाल्यानंतर प्रथम बांधकामाचा संपूर्ण तपशिल तसेच संबंधित बांधकामाचा दरमहा आढावा घेऊन बांधकामाची प्रगती, जिल्हा पुरवठा अधिकारी यांनी शासनास सादर करावी.

सदरील शासकीय गोदाम बांधकामाची कामे पूर्ण होताच त्याबाबतचे उपयोगिता प्रमाणपत्र शासनास सादर करण्याची दक्षता जिल्हा पुरवठा अधिकारी यांनी घ्यावी.

बांधकामास विलंब अथवा इतर कारणानी गोदाम बांधकामास वाढीव खर्च होणार नाही याबाबत दक्षता घ्यावी.

सदर गोदामांचे बांधकामाचे काम प्रगतीपथावर असताना संबंधीत अधीक्षक अभियंता, सार्वजनिक बांधकाम विभाग यांनी कमीत कमी तीन वेळेस भेट देऊन कामाची गुणवत्ता उत्कृष्ट असल्याची खातरजमा करावी व तसा अहवाल जिल्हाधिकारी यांना वेळोवेळी लेखी स्वरूपात सादर करावा.

गोदामाचे बांधकाम पूर्ण झाल्यानंतर गोदामाचा ताबा घेण्यापूर्वी सदर गोदामास जिल्हाधिकारी यांनी स्वतः भेट देऊन झालेले काम हे उत्कृष्ट दर्जाचे असल्याबाबत खातरजमा करावी. काही त्रुटी राहून गेल्या असल्यास त्याची पूर्तता सार्वजनिक बांधकाम विभागाकडून करून घ्यावी व त्याचा स्थळ निरीक्षणाचा अहवाल अभिलेखामध्ये जतन करून ठेवावा.

सदरचे आदेश प्राप्त होताच सदरील तरतुद जिल्हाधिकाऱ्यांमार्फत तात्काळ सार्वजनिक बांधकाम विभागाच्या संबंधित कार्यकारी अभियंता यांना अर्थसंकल्प वितरण प्रणालीवर वितरीत करण्यात यावी. धनादेशाने आहरीत करण्यात येऊ नये.

सदर आदेशान्वये उपलब्ध करुन देण्यात आलेला निधी ठेव अंशदान म्हणून वर्ग करता येणार नाही.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५१०१७१२१३४२३२०६ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( गणेश पवार )

कक्ष अधिकारी, महाराष्ट्र शासन

प्रत,

१. उपआयुक्त (पुरवठा), नागपूर.
२. वित्तीय सल्लागार व उप सचिव, अन्न, नागरी पुरवठा व ग्राहक संरक्षण विभाग, मुंबई.
३. जिल्हाधिकारी, गोंदिया.
४. मुख्य अभियंता, सार्वजनिक बांधकाम प्रादेशिक विभाग, मुंबई, नागपूर.
५. कार्यकारी अभियंता, नागपूर.
६. जिल्हा पुरवठा अधिकारी, नागपूर.
७. जिल्हा कोषागार अधिकारी, नागपूर.
८. महालेखापाल-१/२, (लेखापरीक्षा), महाराष्ट्र, मुंबई/नागपूर.
९. महालेखापाल-१/२, (लेखा व अनुज्ञेयता), महाराष्ट्र, मुंबई/नागपूर.
१०. निवासी लेखा अधिकारी, मुंबई (वित्तीय सल्लागार व उप सचिव यांचेमार्फत)
११. वित्त विभाग (व्यय-४, अर्थबळ, अर्थोपाय व अर्थसंकल्प-१६), मंत्रालय, मुंबई.
१२. उपमहाव्यवस्थापक, नाबार्ड, ५४, वेलस्ली रोड, शिवाजी नगर, पुणे-५.
१३. निवडनस्ती, नापु १६-ब.

\*\*\*\*\*